

Terraqt sa Marsaxlokk

minn Lina Bonnici

Ghodwa waħda qomt mort nimxi,
ġbidt bi dritt għal Marsaxlokk,
għidt ħa ngħaddi minn Ħal Ġinwi,
hemmhekk żgur ma nsibx intopp.

F'nofs siegħa jiena kelli nasal,
sax-xatt qalb is-sajjieda,
ilbist ħafif, xeddejt is-sandli,
sabiex il-mixja tkun fejjieda.

B'pass ħafif jiena bdejt nimxi,
ir-riħa tal-baqar tajba għall-pulmun,
irziezet fuq naħa waħda,
u fuq naħa oħra, tara barkun.

It-turbini tal-gass bi dritt għajnejja,
f'baħar blu ileqq tal-fidda,
ħarist il' fuq lejn bwieb is-sema,
b'ngħaġ ta'sħab is-sema mwitta.

Ngħaġ oħra jiena lmaħt jirgħu,
jieklu u jimirħu qalb il-ħaxix,
biex bil-ħalib tagħhom ġbejniet naghmlu,
għal mas-sopop u l-għaġin.

L-ghelieqi malajr saħruni,
bl-ghelejjel tagħhom imfawwrin,
ful, pizelli, karfus, qarabagħli,
b'ħaxix tal-borma mimlijin.

Ħbula oħra mdewdin bis-silla,
tħammar l-ghelieqi u tifrex tapit,
rajt oħrajn mimlijin fjuri,
x'riħa tfuħ ta' ġizimin.

Smajt l-inbiħ ta' kelb tal-kačča,
li kien għassa ma' razzett,
hennitni l-għajta ta' serduq jidden,
u sbuħija ta' farfett.

Mis-sejjieħ ħarget gremxula,
ħasset l-ghoma tax-xemx šhuna,
għal warajha jiena bdejt nigri,
xtaqt naqbadha šhuna šhuna.

Osservajt ukoll l-għasafar,
ipespsu kollha ferħanin,
tghaxxaqt nisma' t-tpespis tagħhom,
f'bejtiet žgħar dehru mpespin.

Il-mutur tal-ħart għoddu tarraxxi,
kien hemm ħaddiema qed jaħartu,
addijo l-moħriet u l-imgħażqa,

hin m'ghandhomx ghalkemm ibakkru.

Ghal ghonq it-triq jien bqajt ghaddejja,
matul it-triq ma ltqajt ma' hadd,
ghajr xi bidwi, hadd ma jghaddi,
jew rahhal igorr xi ghalf.

M'ghadhiex wisq hin wasalt fil-wita,
sibt ruhi fil-qalba ta' Marsaxlokk,
ta' Pompej knisja sibt ma' wicci,
waqt li qanpiena bdiet iddoqq.

Bdiet iddoqq noti ferrieħa,
dak il-jum kien San Girgor,
kulhadd jizziemel u jiccaħra,
madwar il-bajja ta' Marsaxlokk.